
Papa Prashamana Stotram

—
—
ಪಾಪಪ್ರಶಮನಸ್ತೋತ್ರಂ
—
—

Document Information



Text title : Papa Prashamana Stotram

File name : pApaprashamanastotram.itx

Category : vishhnu

Location : doc_vishhnu

Proofread by : PSA Easwaran

Description/comments : Vamanamahapurana

Acknowledge-Permission: <http://kshetrayaatra.blogspot.com>

Latest update : July 27, 2018

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ಪಾಪಪ್ರಶಮನಸ್ತೋತ್ರಂ



ಪುಲಸ್ತ್ಯ ಉವಾಚ -

ನಮೇಸ್ತೇನಸ್ತು ಜಗನ್ನಾಥ ದೇವದೇವ ನಮೋನಸ್ತು ತೇ .
ವಾಸುದೇವ ನಮಸ್ತೇನಸ್ತು ಬಹುರೂಪ ನಮೋನಸ್ತು ತೇ .. 1..
ಏಕಶೃಂಗ ನಮಸ್ತುಭ್ಯಂ ನಮಸ್ತುಭ್ಯಂ ವೃಷಾಕಪೇ .
ಶ್ರೀನಿವಾಸ ನಮಸ್ತೇನಸ್ತು ನಮಸ್ತೇ ಭೂತಭಾವನ .. 2..
ವಿಷ್ಣುಕೇನ ನಮಸ್ತುಭ್ಯಂ ನಾರಾಯಣ ನಮೋನಸ್ತು ತೇ .
ಧ್ರುವಧ್ವಜ ನಮಸ್ತೇನಸ್ತು ಸತ್ಯಧ್ವಜ ನಮೋನಸ್ತು ತೇ .. 3..
ಯಜ್ಞಧ್ವಜ ನಮಸ್ತುಭ್ಯಂ ಧರ್ಮಧ್ವಜ ನಮೋನಸ್ತು ತೇ .
ತಾಲಧ್ವಜ ನಮಸ್ತೇನಸ್ತು ನಮಸ್ತೇ ಗರುಡಧ್ವಜ .. 4..
ವರೇಣ್ಯ ವಿಷ್ಣೋ ವೈಕುಂಠ ನಮಸ್ತೇ ಪುರುಷೋತ್ತಮ .
ನಮೋ ಜಯಂತ ವಿಜಯ ಜಯಾನಂತಾಪರಾಜಿತ .. 5..
ಕೃತಾವರ್ತ ಮಹಾವರ್ತ ಮಹಾದೇವ ನಮೋನಸ್ತು ತೇ .
ಅನಾದ್ಯಾದ್ಯಂತಮಧ್ಯಾಂತ ನಮಸ್ತೇ ಪದ್ಮಜಾಪ್ರಿಯ .. 6..
ಪುರಂಜಯ ನಮಸ್ತುಭ್ಯಂ ಶತ್ರುಂಜಯ ನಮೋನಸ್ತು ತೇ .
ಶುಭಂಜಯ ನಮಸ್ತೇನಸ್ತು ನಮಸ್ತೇನಸ್ತು ಧನಂಜಯ .. 7..
ಸೃಷ್ಟಿಗರ್ಭ ನಮಸ್ತುಭ್ಯಂ ಶುಚಿಶ್ರವಃ ಪೃಥುಶ್ರವಃ .
ನಮೋ ಹಿರಣ್ಯಗರ್ಭಾಯ ಪದ್ಮಗರ್ಭಾಯ ತೇ ನಮಃ .. 8..
ನಮಃ ಕಮಲನೇತ್ರಾಯ ಕಾಲನೇತ್ರಾಯ ತೇ ನಮಃ .
ಕಾಲನಾಭ ನಮಸ್ತುಭ್ಯಂ ಮಹಾನಾಭ ನಮೋ ನಮಃ .. 9..
ವೃಷ್ಟಿಮೂಲ ಮಹಾಮೂಲ ಮೂಲಾವಾಸ ನಮೋನಸ್ತು ತೇ .
ಧರ್ಮಾವಾಸ ಜಲಾವಾಸ ಶ್ರೀನಿವಾಸ ನಮೋನಸ್ತು ತೇ .. 10..
ಧರ್ಮಾಧ್ಯಕ್ಷ ಪ್ರಜಾಧ್ಯಕ್ಷ ಲೋಕಾಧ್ಯಕ್ಷ ನಮೋ ನಮಃ .
ಸೇನಾಧ್ಯಕ್ಷ ನಮಸ್ತುಭಯಂ ಕಾಲಾಧ್ಯಕ್ಷ ನಮೋನಸ್ತು ತೇ .. 11..
ಗದಾಧರ ಶ್ರುತಿಧರ ಚಕ್ರಧಾರಿನ್ ಶ್ರಿಯೋಧರ .
ವನಮಾಲಾಧರ ಹರೇ ನಮಸ್ತೇ ಧರಣೀಧರ .. 12..
ಆರ್ಚಿಷೇಣ ಮಹಾಸೇನ ನಮಸ್ತೇನಸ್ತು ಪುರುಷ್ಣತ .

ಬಹುಕಲ್ಪ ಮಹಾಕಲ್ಪ ನಮಸ್ತೇ ಕಲ್ಪನಾಮುಖ .. 13..
 ಸರ್ವಾತ್ಮನ್ ಸರ್ವಗ ವಿಭೋ ವಿರಿಂಚೇ ಶ್ವೇತ ಕೇಶವ .
 ನೀಲ ರಕ್ತ ಮಹಾನೀಲ ಅನಿರುದ್ಧ ನಮೋಽಸ್ತು ತೇ .. 14..
 ದ್ವಾದಶಾತ್ಮಕ ಕಾಲಾತ್ಮನ್ ಸಾಮಾತ್ಮನ್ ಪರಮಾತ್ಮಕ .
 ವ್ಯೋಮಕಾತ್ಮಕ ಸುಬ್ರಹ್ಮನ್ ಭೂತಾತ್ಮಕ ನಮೋಽಸ್ತು ತೇ .. 15..
 ಹರಿಕೇಶ ಮಹಾಕೇಶ ಗುಡಾಕೇಶ ನಮೋಽಸ್ತು ತೇ .
 ಮುಂಜಕೇಶ ಹೃಷೀಕೇಶ ಸರ್ವನಾಥ ನಮೋಽಸ್ತು ತೇ .. 16..
 ಸೂಕ್ಷ್ಮ ಸ್ಥೂಲ ಮಹಾಸ್ಥೂಲ ಮಹಾಸೂಕ್ಷ್ಮ ಶುಭಂಕರ .
 ಶ್ವೇತಪೀತಾಂಬರಧರ ನೀಲವಾಸ ನಮೋಽಸ್ತು ತೇ .. 17..
 ಕುಶೇಶಯ ನಮಸ್ತೇಽಸ್ತು ಪದ್ಮೇಶಯ ಜಲೇಶಯ .
 ಗೋವಿಂದಪ್ರೀತಿಕರ್ತಾ ಚ ಹಂಸ ಪೀತಾಂಬರಪ್ರಿಯ .. 18..
 ಅಧೋಕ್ಷಜ ನಮಸ್ತುಭ್ಯಂ ಸೀರಧ್ವಜ ಜನಾರ್ದನ .
 ವಾಮನಾಯ ನಮಸ್ತೇಽಸ್ತು ನಮಸ್ತೇ ಮಧುಸೂದನ .. 19..
 ಸಹಸ್ರಶೀರ್ಷಾಯ ನಮೋ ಬ್ರಹ್ಮಶೀರ್ಷಾಯ ತೇ ನಮಃ .
 ನಮಃ ಸಹಸ್ರನೇತ್ರಾಯ ಸೋಮಸೂರ್ಯಾನಲೇಕ್ಷಣ .. 20..
 ನಮಶ್ಚಾಢವರ್ಶಿರನೇ ಮಹಾಶೀರ್ಷಾಯ ತೇ ನಮಃ .
 ನಮಸ್ತೇ ಧರ್ಮನೇತ್ರಾಯ ಮಹಾನೇತ್ರಾಯ ತೇ ನಮಃ .. 21..
 ನಮಃ ಸಹಸ್ರಪಾದಾಯ ಸಹಸ್ರಭುಜಮನ್ಯವೇ .
 ನಮೋ ಯಜ್ಞವರಾಹಾಯ ಮಹಾರೂಪಾಯ ತೇ ನಮಃ .. 22..
 ನಮಸ್ತೇ ವಿಶ್ವದೇವಾಯ ವಿಶ್ವಾತ್ಮನ್ ವಿಶ್ವಸಂಭವ .
 ವಿಶ್ವರೂಪ ನಮಸ್ತೇಽಸ್ತು ತ್ವತ್ತೋ ವಿಶ್ವಮಭೂದಿದಂ .. 23..
 ನ್ಯಗ್ರೋಧಸ್ತ್ವಂ ಮಹಾಶಾಖಸ್ತ್ವಂ ಮೂಲಕುಸುಮಾರ್ಚಿತಃ .
 ಸ್ಯಂಧಪತ್ರಾಂಕುರಲತಾಪಲ್ಲವಾಯ ನಮೋಽಸ್ತು ತೇ .. 24..
 ಮೂಲಂ ತೇ ಬ್ರಾಹ್ಮಣಾ ಬ್ರಹ್ಮನ್ ಸ್ಯಂಧಸ್ತೇ ಕ್ಷತ್ರಿಯಾಃ ಪ್ರಭೋ .
 ವೈಶ್ಯಾಃ ಶಾಖಾ ದಲಂ ಶೂದ್ರಾ ವನಸ್ಪತೇ ನಮೋಽಸ್ತು ತೇ .. 25..
 ಬ್ರಾಹ್ಮಣಾಃ ಸಾಸಗ್ನಯೋ ವಕ್ತ್ರಾಃ ದೋರ್ದಂಡಾಃ ಸಾಯುಧಾ ನೃಪಾಃ .
 ಪಾಶ್ಚಾಢ್ಯದ್ವಿಶಶ್ಚೋರುಯುಗಾಜ್ಜಾತಾಃ ಶೂದ್ರಾಶ್ಚ ಪಾದತಃ .. 26..
 ನೇತ್ರಾದ್ಭಾನುರಭೂತ್ತುಭ್ಯಂ ಪದ್ಭ್ಯಾಂ ಭೂಃ ಶ್ರೋತ್ರಯೋರ್ದಿಶಃ .
 ನಾಭ್ಯಾ ಹ್ಯಭೂದಂತರಿಕ್ಷಂ ಶಶಾಂಕೋ ಮನಸಸ್ತವ .. 27..
 ಪ್ರಾಣಾದ್ವಾಯುಃ ಸಮಭವತ್ಕಾಮಾದ್ಭ್ರಹ್ಮಾ ಪಿತಾಮಹಃ .
 ಕ್ರೋಧಾತ್ತಿನಯನೋ ರುದ್ರಃ ಶೀರ್ಷ್ಣೋರ್ದ್ಯೌಃ ಸಮವರ್ತತ .. 28..
 ಇಂದ್ರಾಗ್ನೀ ವದನಾತ್ತುಭ್ಯಂ ಪಶವೋ ಮಲಸಂಭವಾಃ .

ಓಷಧ್ಯೋ ರೋಮಸಂಭೂತಾ ವಿರಾಜಸ್ತ್ವಂ ನಮೋಽಸ್ತು ತೇ .. 29..
 ಪುಷ್ಪಹಾಸ ನಮಸ್ತೇಽಸ್ತು ಮಹಾಹಾಸ ನಮೋಽಸ್ತು ತೇ .
 ಓಂಕಾರಸ್ತ್ವಂ ವಷಟ್ಕಾರೋ ವೌಷಟ್ತ್ವಂ ಚ ಸ್ವಧಾ ಸುಧಾ .. 30..
 ಸ್ವಾಹಾಕಾರ ನಮಸ್ತುಭ್ಯಂ ಹಂತಕಾರ ನಮೋಽಸ್ತು ತೇ .
 ಸರ್ವಾಕಾರ ನಿರಾಕಾರ ವೇದಾಕಾರ ನಮೋಽಸ್ತು ತೇ .. 31..
 ತ್ವಂ ಹಿ ವೇದಮಯೋ ದೇವಃ ಸರ್ವದೇವಮಯಸ್ತಥಾ .
 ಸರ್ವತೀರ್ಥಮಯಶ್ಚೈವ ಸರ್ವಯಜ್ಞಮಯಸ್ತಥಾ .. 32..
 ನಮಸ್ತೇ ಯಜ್ಞಪುರುಷ ಯಜ್ಞಭಾಗಭುಜೇ ನಮಃ .
 ನಮಃ ಸಹಸ್ರಧಾರಾಯ ಶತಧಾರಾಯ ತೇ ನಮಃ .. 33..
 ಭೂರ್ಭುವಃ ಸ್ವಃ ಸ್ವರೂಪಾಯ ಗೋದಾಯಾಮೃತದಾಯಿನೇ .
 ಸುವರ್ಣಬ್ರಹ್ಮದಾತ್ರೇ ಚ ಸರ್ವದಾತ್ರೇ ಚ ತೇ ನಮಃ .. 34..
 ಬ್ರಹ್ಮೇಶಾಯ ನಮಸ್ತುಭ್ಯಂ ಬ್ರಹ್ಮಾದೇ ಬ್ರಹ್ಮರೂಪಧೃಕ್ .
 ಪರಬ್ರಹ್ಮ ನಮಸ್ತೇಽಸ್ತು ಶಬ್ದಬ್ರಹ್ಮ ನಮೋಽಸ್ತು ತೇ .. 35..
 ವಿದ್ಯಾಸ್ತ್ವಂ ವೇದ್ಯರೂಪಸ್ತ್ವಂ ವೇದನೀಯಸ್ತ್ವಮೇವ ಚ .
 ಬುದ್ಧಿಸ್ತ್ವಮಪಿ ಬೋಧ್ಯಶ್ಚ ಬೋಧಸ್ತ್ವಂ ಚ ನಮೋಽಸ್ತು ತೇ .. 36..
 ಹೋತಾ ಹೋಮಶ್ಚ ಹವ್ಯಂ ಚ ಹೂಯಮಾನಶ್ಚ ಹವ್ಯಾಚ್ಛ .
 ಪಾತಾ ಪೋತಾ ಚ ಪೂತಶ್ಚ ಪಾವನೀಯಶ್ಚ ಓಂ ನಮಃ .. 37..
 ಹಂತಾ ಚ ಹನ್ಯಮಾನಶ್ಚ ಹ್ರಿಯಮಾಣಸ್ತ್ವಮೇವ ಚ .
 ಹರ್ತ್ವಾ ನೇತಾ ಚ ನೀತಿಶ್ಚ ಪೂಜ್ಯೋಽಗ್ರೋ ವಿಶ್ವಧಾರ್ಯಸಿ .. 38..
 ಸ್ತುಕ್ಸು ವೌ ಪರಧಾಮಾಸಿ ಕಪಾಲೋಲೂಖಲೋಽರಣಿಃ .
 ಯಜ್ಞಪಾತ್ರಾರಣೇಯಸ್ತ್ವಂ ಏಕಧಾ ಬಹುಧಾ ತ್ರಿಧಾ .. 39..
 ಯಜ್ಞಸ್ತ್ವಂ ಯಜಮಾನಸ್ತ್ವಂ ಈಡ್ಯಸ್ತ್ವಮಸಿ ಯಾಜಕಃ .
 ಜ್ಞಾತಾ ಜ್ಞೇಯಸ್ತಥಾ ಜ್ಞಾನಂ ಧ್ಯೇಯೋ ಧ್ಯಾತಾಽಸಿ ಚೇಶ್ವರಃ .. 40..
 ಧ್ಯಾನಯೋಗಶ್ಚ ಯೋಗೀ ಚ ಗತಿಮೋಕ್ಷೋ ಧೃತಿಃ ಸುಖಂ .
 ಯೋಗಾಂಗಾನಿ ತ್ವಮೀಶಾನಃ ಸರ್ವಗಸ್ತ್ವಂ ನಮೋಽಸ್ತು ತೇ .. 41..
 ಬ್ರಹ್ಮಾ ಹೋತಾ ತಥೋದ್ಗಾತಾ ಸಾಮ ಯೂಪೋಽಥ ದಕ್ಷಿಣಾ .
 ದೀಕ್ಷಾ ತ್ವಂ ತ್ವಂ ಪುರೋಡಾಶಸ್ತ್ವಂ ಪಶುಃ ಪಶುವಾಹ್ಯಸಿ .. 42..
 ಗುಹ್ಯೋ ಧಾತಾ ಚ ಪರಮಃ ಶಿವೋ ನಾರಾಯಣಸ್ತಥಾ .
 ಮಹಾಜನೋ ನಿರಯನಃ ಸಹಸ್ರಾರ್ಕೇಂದುರೂಪವಾನ್ .. 43..
 ದ್ವಾದಶಾರೋಽಥ ಷಣ್ಮಾಭಿಸ್ತ್ರಿವ್ರೂಹೋ ದ್ವಿಯುಗಸ್ತಥಾ .
 ಕಾಲಚಕ್ರೋ ಭವಾನೀಶೋ ನಮಸ್ತೇ ಪುರುಷೋತ್ತಮ .. 44..

ಪರಾಕ್ರಮೋ ವಿಕ್ರಮಸ್ತ್ವಂ ಹಯಗ್ರೀವೋ ಹರೀಶ್ವರಃ .
ನರೇಶ್ವರೋಽಥ ವ್ರಹ್ಮೇಶಃ ಸೂರ್ಯೇಶಸ್ತ್ವಂ ನಮೋಽಸ್ತು ತೇ .. 45..
ಅಶ್ವಪಕ್ಷೋ ಮಹಾಮೇಧಾಃ ಶಂಭುಃ ಶುಕ್ರಃ ಪ್ರಭಂಜನಃ .
ಮಿತ್ರಾವರುಣಮೂರ್ತಿಸ್ತ್ವಮಮೂರ್ತಿರನಘಃ ಪರಃ .. 46..
ಪ್ರಾಗ್ಗಂಶಕಾಯೋ ಭೂತಾದಿರ್ಮಹಾಭೂತೋಽಚ್ಯುತೋ ದ್ವಿಜಃ .
ತ್ವಮೂರ್ಧ್ವಕರ್ತಾ ಊರ್ಧ್ವಶ್ಚ ಊರ್ಧ್ವರೇತಾ ನಮೋಽಸ್ತು ತೇ .. 47..
ಮಹಾಪಾತಕಹಾ ತ್ವಂ ಚ ಉಪಪಾತಕಹಾ ತಥಾ .
ಅನೀಶಃ ಸರ್ವಪಾಪೇಭ್ಯಸ್ತ್ವಾಮಹಂ ಶರಣಂ ಗತಃ .. 48..
ಫಲಶ್ರುತಿಃ .
ಇತ್ಯೇತತ್ತರಮಂ ಸ್ತೋತ್ರಂ ಸರ್ವಪಾಪಪ್ರಮೋಚನಂ .
ಮಹೇಶ್ವರೇಣ ಕಥಿತಂ ವಾರಾಣಸ್ಯಾಂ ಪುರಾ ಮುನೇ .. 49..
ಕೇಶವಸ್ಯಾಗ್ರತೋ ಗತ್ವಾ ಸ್ನಾತ್ವಾ ತೀರ್ಥೇ ಸಿತೋದಕೇ .
ಉಪಶಾಂತಸ್ತಥಾ ಜಾತೋ ರುದ್ರಃ ಪಾಪವಶಾತ್ತತಃ .. 50..
ಏತತ್ಪವಿತ್ರಂ ತ್ರಿಪುರಘ್ನಭಾಷಿತಂ ಪಠನ್ನರೋ ವಿಷ್ಣುಪರೋ ಮಹರ್ಷೇ .
ವಿಮುಕ್ತಪಾಪೋ ಹ್ಯುಪಶಾಂತಮೂರ್ತಿಃ ಸಂಪೂಜ್ಯತೇ ದೇವವರೈಃ ಪ್ರಸಿದ್ಧೈಃ .. 51..
.. ಇತಿ ಶ್ರೀವಾಮನಮಹಾಪುರಾಣೇ ಪಾಪಪ್ರಶಮನಸ್ತೋತ್ರಂ ಸಂಪೂರ್ಣಂ ..

Proofread by PSA Easwaran

Papa Prashamana Stotram

pdf was typeset on September 16, 2023

Please send corrections to sanskrit@cheerful.com

